

नवनिर्मित बुटीबोरी नगर परिषदेच्या व चंदगड नगर पंचायतीच्या अध्यक्ष /सदस्य पदांची सार्वत्रिक तसेच अन्य नगरपरिषदा/नगरपंचायतींमधील रिक्त अध्यक्ष/सदस्य पदांच्या पोट निवडणुकांसाठी मतदार यादीचा कार्यक्रम-२०१९.



राज्य निवडणूक आयोग, महाराष्ट्र

निवडणूक तात्काळ
ई-मेलद्वारे

क्र. रानिआ/नप-२०१९/प्र.क्र.४/का-६,
नवीन प्रशासकीय भवन, मंत्रालयासमोर,
मादाम कामा रोड, हुतात्मा राजगुरु चौक,
मुंबई- ४०० ०३२.
दिनांक : ०९/०५/२०१९.

प्रति,
जिल्हाधिकारी,
पुणे, सोलापूर, कोल्हापूर, नाशिक, अहमदनगर, धुळे, औरंगाबाद, बीड, परभणी,
हिंगोली, बुलढाणा, यवतमाळ, नागपूर, भंडारा, गोंदिया, चंद्रपूर व गडचिरोली. (१७ जिल्हे)

विषय:- नवनिर्मित बुटीबोरी नगर परिषदेच्या व चंदगड नगर पंचायतीच्या अध्यक्ष व सदस्य पदांची सार्वत्रिक तसेच अन्य नगर परिषदा/नगरपंचायतींमधील रिक्त अध्यक्ष/सदस्य पदांच्या पोट निवडणुकांसाठी मतदार यादीचा कार्यक्रम-२०१९.

- संदर्भ :-**
१. आयोगाचे क्र.रानिआ/नप-२०१९/प्र.क्र.२/का-०६, दि.२३/०५/२०१९ चे पत्र.
 २. आयोगाचे क्र.रानिआ/नप-२०१९/प्र.क्र.१५/का-०६, दि.२६/०३/२०१९ चे पत्र.
 ३. आयोगाचे क्र.रानिआ/मनपा-२०१९/प्र.क्र.३/का-५, दि.०७/०५/२०१९ रोजीचे आदेश.
 ४. आयोगाचे क्र. रानिआ/नप-२०१८/प्र.क्र.९/का-६, दि.०७/०५/२०१९ रोजीचे आदेश.

महोदय/महोदया,

भारतीय संविधानातील तरतुदीनुसार नवनिर्मित स्थानिक स्वराज्य संस्थांच्या निवडणुका लवकरात लवकर घेणे राज्य निवडणूक आयोगावर बंधनकारक आहे. त्यानुसार आयोगाने सोबतच्या परिशिष्ट-१ मध्ये नमूद केलेल्या सार्वत्रिक/पोट निवडणुका घेणे आवश्यक आहे.

२. स्थानिक स्वराज्य संस्थांच्या निवडणुकांमध्ये प्रामुख्याने ३ टप्पे असतात :-

(i) प्रभाग रचना

(ii) भारत निवडणूक आयोगाने विधानसभानिहाय तयार केलेल्या मतदार यादीचे Cut-off date
रोजी प्रभागनिहाय व मतदान केंद्रनिहाय विभाजन

(iii) प्रत्यक्ष निवडणूक

२.१ राज्य निवडणूक आयोगाच्या संदर्भाधीन क्र.१ च्या पत्रानुसार नवनिर्मित चंदगड नगर पंचायतीची प्रभाग रचना करण्याची कार्यवाही पूर्ण झाली आहे. तसेच राज्य निवडणूक आयोगाच्या संदर्भाधीन क्र.२ च्या पत्रानुसार नवनिर्मित बुटीबोरी नगर परिषदेची प्रभाग रचना पूर्ण करण्याची कार्यवाही सुरु आहे.

३. राज्य निवडणूक आयोगाने दि.०७/०५/२०१९ रोजीच्या अधिसूचनेन्वये दि. १० एप्रिल, २०१९ ही Cut-off date जाहीर केली असून, त्या दिवशी (म्हणजेच दि. १० एप्रिल, २०१९ रोजी) अस्तित्वात असलेली महाराष्ट्र विधानसभेची मतदार यादी या सार्वत्रिक/पोट निवडणुकांसाठी वापरण्यात येईल. (महाराष्ट्र नगरपरिषदा व नगर पंचायती अधिनियम १९६५ च्या कलम ११ अन्वये)

४. नवनिर्मित बुटीबोरी नगर परिषद व चंदगड नगरपंचायतीमधील अध्यक्ष व सदस्य पदांच्या सार्वत्रिक निवडणुका तसेच अन्य नगरपरिषदा/नगरपंचायतीमधील रिक्त अध्यक्ष/सदस्य पदांच्या पोट निवडणुकांसाठी (परिशिष्ट-१) मतदार यादी तयार करण्याकरिता खालीलप्रमाणे आदेश देण्यात येत आहेत :-

आदेश

५. मतदार यादीच्या कार्यक्रमाची व्याप्ती :- दिनांक ०१/०१/२०१९ हा अर्हता दिनांक धरून भारत निवडणूक आयोगाकडून दिनांक १० एप्रिल, २०१९ पर्यंत अद्ययावत विधानसभेची मतदार यादी उपरोक्त नगर परिषदा/नगरपंचायतीमधील अध्यक्ष व सदस्य पदांच्या सार्वत्रिक/पोट निवडणुकांसाठी वापरण्यात येईल.

याकरिता भारत निवडणूक आयोगाने दि. ३१ जानेवारी, २०१९ रोजी प्रसिध्द केलेल्या मतदार यादीच्या आधारे प्रभागनिहाय मतदारांचे विभाजन करण्याची कार्यवाही तात्काळ सुरु करण्यात यावी.

दिनांक ३१ जानेवारी, २०१९ ते १० एप्रिल, २०१९ या कालावधीत संबंधीत मतदार नोंदणी अधिकारी यांनी अंतिम निर्णय घेऊन विधानसभा मतदार यादीमध्ये दाखल केलेली नवीन नावे, दुरुस्त्या इ. नगर

परिषदा/नगर पंचायतींनी प्राप्त करुन घ्याव्यात व त्या मतदारांचेही निवडणूक प्रभागनिहाय विभाजन करावे. याकरिता या कार्यालयाचे आदेश क्र.रानिआ-२०१७/प्र.क्र.१९/संगणक कक्ष, दि.२६/१०/२०१७ रोजीच्या आदेशातील सूचनांनुसार कार्यवाही करावी.

६. वरील मतदार यादी ग्राह्य धरुन उपरोक्त नगर परिषदा/नगर पंचायतींच्या सार्वत्रिक/पोट निवडणुकांसाठी मतदार यादीचा कार्यक्रम खालील प्रमाणे राहिल :-

- | | | | |
|-------|---|---|-----------------------------------|
| (i) | प्रभागनिहाय प्रारूप मतदार यादी प्रसिध्द करणे | : | दि.१७/०५/२०१९ |
| (ii) | प्रारूप मतदार यादीवर हरकती व सूचना दाखल करण्याचा कालावधी | : | दि.१७/०५/२०१९ ते
दि.२९/०५/२०१९ |
| (iii) | अंतिम प्रभागनिहाय मतदार याद्या अधिप्रमाणित करुन प्रसिध्द करणे | : | दि.२७/०५/२०१९ |
| (iv) | मतदान केंद्रांची यादी प्रसिध्द करणे आणि मतदान केंद्र निहाय मतदार याद्या प्रसिध्द करणे | : | दि.२९/०५/२०१९ |

७. प्रभागनिहाय प्रारूप मतदार यादी तयार करणे :-

७.१ संबंधित मुख्याधिकारी यांनी विधानसभेच्या मतदार याद्यांचे खालील बाबींचा विचार करुन प्रभागनिहाय विभाजन करावे :-

- (i) संबंधित जिल्हाधिकारी यांनी आवश्यक ते विधानसभा क्रमांक, मतदार संघ व यादी भाग क्रमांक इ. प्रमाणे मुख्य निवडणूक अधिकारी यांच्याकडून आवश्यक विधानसभा मतदार संघाची मतदार यादी प्राप्त करुन घ्यावी.
- (ii) आयोगातील संगणकीकरण कक्षाकडून तयार केलेले यूजर आयडी व पासवर्ड प्राप्त करुन घ्यावे.
- (iii) यूजर आयडी व पासवर्ड प्राप्त झाल्यानंतर Election Assembly Master, Ward Master इ. अपलोड करावे. कंट्रोल चार्ट तयार करुन तो योग्य असल्याची खात्री करावी व तो योग्य असल्याची खात्री करुन संगणक प्रणालीमधून आपल्या स्तरावर मतदार यादीच्या PDF तयार करुन घ्याव्यात.

७.२ प्रारूप प्रभागनिहाय मतदार यादी तयार करताना पुढीलप्रमाणे कार्यवाही करण्यात यावी :-

- अ) विधानसभा मतदार यादीत संबंधित नगर परिषदा/नगर पंचायतींच्या हद्दीत समाविष्ट असलेल्या एकूण मतदारांची संख्या आणि नगर परिषदा/नगर पंचायतींसाठी तयार केलेल्या प्रभागनिहाय प्रारूप मतदार यादीतील मतदारांची एकूण संख्या समान आहे. म्हणजेच

संबंधित स्थानिक स्वराज्य संस्थेच्या संबंधीत प्रभागातील सर्व मतदार, प्रारूप मतदार यादीत समाविष्ट करण्यात आले आहेत. तसेच संबंधित स्थानिक स्वराज्य संस्थेच्या अथवा प्रभागाच्या हद्दीबाहेरील मतदार, त्यामध्ये समाविष्ट झाले नाहीत याची खात्री करावी.

- ब) या मतदार यादीतील दुबार नावांबाबत आयोगाच्या आदेश क्र.रानिआ/मनपा-२००७/प्र.क्र.६/का-५, दि.२४/०४/२००७ अन्वये कार्यवाही करावी. तसेच दुबार नावांसमोर विधानसभा निवडणुकांप्रमाणे विशिष्ट चिन्हे करून अशा मतदारांच्या ओळखीचे पुरावे काटेकोरपणे तपासावेत.
- क) मयत अथवा स्थलांतरित मतदारांच्या बाबतीत आयोगाच्या आदेश क्र.-रानिआ/मनपा-२०१०/प्र.क्र.४/का.५, दि.११/१०/२०१० अन्वये कार्यवाही करावी.
- ड) विधानसभेसाठी तयार करण्यात आलेल्या मतदार यादीमध्ये बदल करण्याचे जसे की, नवीन नावांचा समावेश करणे, नाव वगळणे, नावातील दुरुस्ती व पत्त्यामधील दुरुस्ती करणे इत्यादीबाबतची कार्यवाही राज्य निवडणूक आयोगाकडून केली जात नाही. (आयोगाचे क्र.रानिआ-२०१५/प्र.क्र.३/प्रकल्प कक्ष, दिनांक १७/०४/२०१५ चे आदेश)

७.३ महाऑनलाईनतर्फे तयार केलेल्या आज्ञावलीच्या मदतीने प्रभागनिहाय मतदार यादीचे विभाजन करावे. (<https://localbodyvoterlist.maharashtra.gov.in>)

८. प्रारूप प्रभागनिहाय मतदार यादी प्रसिध्द करणे :-

प्रारूप प्रभागनिहाय मतदार यादीवर नागरिकांकडून हरकती व सूचना मागविण्यासाठी, प्रारूप मतदार यादीला संबंधित मुख्याधिकारी यांनी व्यापक प्रसिध्दी द्यावी. (परिच्छेद ११ प्रमाणे)

९. प्राप्त झालेल्या हरकती व सूचना विचारात घेऊन संबंधीत मुख्याधिकारी यांनी प्रभागनिहाय व मतदान केंद्रनिहाय मतदार यादी अंतिम करणे :-

९.१ संबंधित जिल्हाधिकारी यांनी प्राधिकृत केलेल्या अधिकाऱ्याने दि.१७/०५/२०१९ ते दि.२१/०५/२०१९ पर्यंत प्राप्त झालेल्या हरकती व सूचनांवर नियमाप्रमाणे विचार करून प्रभागनिहाय मतदार यादी अंतिम करावी. प्राप्त होणाऱ्या हरकती व सूचनांवर फक्त खालीलप्रमाणे सुधारणा / दुरुस्ती करता येईल.

- (i) लेखनिकांच्या काही चुका.
- (ii) दुसऱ्या प्रभागातील मतदार चुकून अंतर्भूत झालेले.
- (iii) संबंधित प्रभागातील विधानसभा मतदार यादीत मतदारांची नावे असूनही, नगर परिषदा/नगर पंचायतींच्या संबंधित प्रभागाच्या मतदार यादीमध्ये नावे वगळण्यात आली असल्यास अशा मतदारांची नावे मतदार यादीत समाविष्ट करणे.

९.२ विहित मुदतीत प्राप्त होणाऱ्या सर्व हरकती व सूचनांवर संबंधित जिल्हाधिकारी यांनी प्राधिकृत केलेल्या अधिकाऱ्याने निर्णय घेऊन आवश्यक असल्यास योग्य त्या सुधारणा मतदार यादीत कराव्यात.

१०. संबंधित मुख्याधिकारी यांनी अंतिम मतदार याद्या अधिनियमातील तरतुदीनुसार अधिप्रमाणित करून त्याबाबतची सूचना विहित तारखेस प्रसिध्द करण्यात यावी. (परिच्छेद ११ प्रमाणे)

११. प्रारूप व अंतिम प्रभागनिहाय मतदार यादीस मुख्याधिकारी यांनी खालीलप्रमाणे व्यापक प्रसिध्दी द्यावी जसे-

- (i) नगर परिषदेचे/नगर पंचायतीचे मुख्य कार्यालय, प्रभाग समितीचे कार्यालय व इतर कार्यालयातील सूचनाफलक.
- (ii) स्थानिक वृत्तपत्र
- (iii) नगर परिषद / नगर पंचायतींच्या तहसील कार्यालयाचे सूचना फलक.
- (iv) स्थानिक केबल टि.व्ही.
- (v) जिल्हाधिकारी व नगर परिषदा/नगर पंचायती यांचे संकेतस्थळ, इत्यादी.

१२. मतदार यादीचा कार्यक्रम सुरु झाल्यानंतर एखाद्या नगर परिषदेच्या / नगर पंचायतीच्या सार्वत्रिक किंवा रिक्त पदांच्या पोट निवडणुकीबाबत न्यायालयाचे / शासनाचे स्थगिती आदेश प्राप्त झाल्यास सदर मतदार यादीचा कार्यक्रम रद्द करून त्याबाबतचा अहवाल जिल्हाधिकार्यांच्या स्वाक्षरीने आयोगास तात्काळ सादर करावा.

१३. वरील सूचनांप्रमाणे आयोगाने अधिसूचित केलेल्या दिनांकास अस्तित्वात असलेल्या विधानसभेच्या मतदार यादीचे विभाजन विहित मुदतीत व बिनचूक करण्याची जबाबदारी संबंधित जिल्हाधिकारी व मुख्याधिकारी यांची राहिल.


१४. आयोगाकडून देण्यात येणाऱ्या मतदार यादी कार्यक्रमाच्या अंमलबजावणीसंदर्भात आयोगाचे नोडल अधिकारी (संगणकीकरण) यांच्याकडून आज्ञावली प्राप्त करून घेण्यात यावी. यामध्ये काही तांत्रिक अडचणी असल्यास दूरध्वनी किंवा ई-मेलद्वारे त्यांच्याशी संपर्क साधण्यात यावा.

सर्वश्री. समीर गंदपवार व नंदलाल कुचे (संगणकीकरण कक्ष)

दूरध्वनी क्रमांक - ०२२-२२८८६९५० / २२०२२९०९, email - sec.mh@gov.in

१५. मतदार यादीचा कार्यक्रम आयोगाच्या <https://mahasec.maharashtra.gov.in> या संकेतस्थळावर उपलब्ध आहे.

मा. राज्य निवडणूक आयुक्त यांच्या आदेशानुसार,

आपला,

(संजय सावंत) 02/05/2018
कक्ष अधिकारी,

राज्य निवडणूक आयोग, महाराष्ट्र

प्रत:-

१. मा. मुख्य सचिव, महाराष्ट्र शासन, मंत्रालय, मुंबई.
२. प्रधान सचिव (२), नगर विकास विभाग, मंत्रालय, मुंबई.
३. मुख्य निवडणूक अधिकारी, सामान्य प्रशासन विभाग, मंत्रालय, मुंबई.
४. संचालक, नगर परिषद प्रशासन संचालनालय, वरळी, मुंबई.
५. प्रादेशिक संचालक, नगरपालिका प्रशासन तथा विभागीय आयुक्त, पुणे, नाशिक, औरंगाबाद, अमरावती व नागपूर.
६. माहिती व जनसंपर्क अधिकारी, राज्य निवडणूक आयोग, मुंबई.
७. संबंधित नगर परिषदा/नगर पंचायतींचे मुख्याधिकारी/प्रशासक
८. संगणकीकरण कक्ष, राज्य निवडणूक आयोग यांना आवश्यक त्या कार्यवाहीसाठी
९. राज्य निवडणूक आयोगातील सर्व कार्यासने
१०. निवड नस्ती (का-६), राज्य निवडणूक आयोग, मुंबई.

नगर परिषदा / नगर पंचायतीची नावे

परिशिष्ट - १ (सार्वत्रिक/पोट निवडणुकांसाठी)

(राज्य निवडणूक आयोगाचे पत्र क्रमांक रानिआ/नप-२०१९/प्र.क्र.४/का-६, दि.०९/०५/२०१९ सोबतचे सहपत्र.)

अ.क्र.	जिल्हा	सार्वत्रिक निवडणूक असलेल्या नगर परिषद/नगरपंचायतीचे नाव	नव्याने स्थापन झाल्याचा दिनांक	न.प./न.पं. पोट निवडणूक असलेले प्रभाग व जागा क्रमांक
१	पुणे	--	--	बारामती - ५-ब
२	सोलापूर	--	--	दुधनी - २-अ
३	कोल्हापूर	चंदगड	०२/०१/२०१९	--
४	नाशिक	--	--	नांदगाव - ७-ब
		--	--	देवळा - ११
५	अहमदनगर	--	--	श्रीरामपूर - ९-ब
		--	--	संगमनेर - १०-अ
		--	--	नेवासा - १३
		--	--	जामखेड - १४
६	धुळे	--	--	दोंडाईचा-वरवाडे - ८-अ
७	औरंगाबाद	--	--	सोयगाव - १६
८	बीड	--	--	अंबाजोगाई - ४-अ
९	परभणी	--	--	सोनपेठ - १-ब
		---	---	मानवत - अध्यक्ष
१०	हिंगोली	--	--	हिंगोली - ११- ब
११	बुलढाणा	--	--	जळगाव-जामोद - ८-अ
१२	यवतमाळ	--	--	दारव्हा - २-अ
१३	नागपूर	बुटीबोरी	१८/०४/२०१८	--

१४	भंडारा	--	--	मोहाडी- ४
		--	--	मोहाडी - ९
		--	--	मोहाडी - १२
		--	--	लाखांदूर - १६
१५	गोंदिया	--	--	देवरी - ११
१६	चंद्रपूर	--	--	कोरपना - १५
		--	--	मूल - ६ - अ
१७	गडचिरोली	--	--	भामरागड - ५
		--	--	भामरागड - १६
	एकूण	२		२५



महाराष्ट्र शासन राजपत्र

असाधारण भाग एक-अ—मध्य उप-विभाग

वर्ष ५, अंक २१]

मंगळवार, मे ७, २०१९/वैशाख १७, शके १९४९

| पृष्ठ १, किंमत : रुपये २६.००

असाधारण क्रमांक ३३

प्राधिकृत प्रकाशन

महाराष्ट्र जिल्हा परिषदा व पंचायत समित्या, ग्रामपंचायती, नगरपरिषदा, प्राथमिक शिक्षण आणि स्थानिक निधी लेखापरीक्षा अधिनियम यांखालील (भाग चार-ब मध्ये प्रसिद्ध करण्यात आलेले आदेश व अधिसूचना यांव्यतिरिक्त) आदेश व अधिसूचना.

राज्य निवडणूक आयोग, महाराष्ट्र

नवीन प्रशासकीय भवन, मादाम कामा मार्ग, हुतात्मा राजगुरू चौक,
मुंबई ४०० ०३२, दिनांक ७ मे २०१९

आदेश

क्रमांक रानिआ. मनपा-२०१९/प्र.क्र. ३/का. ५.—मुंबई महानगरपालिका अधिनियम, १८८८ (१८८८ चा मुंबई ३) च्या कलम १९(१)(ब), महाराष्ट्र महानगरपालिका अधिनियम, १९४९ (१९४९ चा मुंबई ५९) च्या कलम ७-अ, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ (१९६५ चा महा. ४०) च्या कलम ११, तसेच महाराष्ट्र जिल्हा परिषदा आणि पंचायत समित्या अधिनियम, १९६१ (१९६२ चा महा. ५) च्या कलम १३ अन्वये प्रदान करण्यात आलेल्या अधिकारांचा वापर करून दिनांक १० एप्रिल २०१९ या दिवशी अस्तित्वात असलेली महाराष्ट्र विधानसभेची मतदार यादी, माहे मे, २०१९ ते जुलै, २०१९ मध्ये होणाऱ्या महानगरपालिका, नगरपरिषदा, नगरपंचायती, जिल्हा परिषदा व पंचायत समित्यांच्या सार्वत्रिक/पोट-निवडणुकांसाठी मतदार याद्या तयार करण्यासाठी वापरण्यात येईल, असे अधिसूचित करण्यात येत आहे.

मा. राज्य निवडणूक आयोग यांच्या आदेशानुसार,

राजाराम झेंडे,

सह सचिव,

राज्य निवडणूक आयोग, महाराष्ट्र.

(१)